



# दैनिक भास्कर

Nagpur

11 April, 2020

श्रीमद् राजचंद्र मिशन धरमपुर की पहल

## मुंबई, अकोला में डॉक्टरों सहित लोगों की कर रहे मदद



भास्कर न्यूज | मुंबई

कोरोना महामारी के चलते जारी तालाबंदी के दौरान कई समाजसेवी संस्थाएं लोगों की मदद के लिए आगे आ रही हैं। श्रीमद् राजचंद्र मिशन, धरमपुर की आध्यात्मिक संस्था भी सरकार और स्थानीय अधिकारियों के साथ मिलकर सक्रिय रूप से मुंबई, अकोला, पुणे, वडोदरा, सूरत, अहमदाबाद, जयपुर, चेन्नई, बंगलुरु, यूनाइटेड किंगडम और कई अन्य जगहों पर राहत गतिविधियों को अंजाम दे रही है। संस्था के सन्यासी और विश्वभर से 500 से अधिक स्वयंसेवक निःस्वार्थ रूप

से फ्रंटलाइन कार्यकर्ता, हॉस्पिटल, दिहाड़ी मजदूर और आवारा पशुओं को आवश्यक संसाधन उपलब्ध करा रहे हैं। संस्था के संस्थापक गुरुदेवश्री राकेशभाई ने सरकार को आश्वासन दिया है कि जरूरत पड़ी तो लॉकडाउन समाप्त होने के बाद भी संस्था चिकित्सा उपकरण सहित अन्य वस्तुओं के लिए पूर्ण रूप से सहयोग प्रदान करेगी।

संस्था की मदद से डॉक्टरों, नर्सों, पुलिसकर्मियों व सफाई कर्मचारियों को पौष्टिक भोजन के पैकेट सहित मास्क व सैनिटाइजर उपलब्ध कराया जा रहा है। इसके अलावा जरूरतमंदों की भी संस्था मदद कर रही है।